

## KUNSILL LOKALI TAL-MUNXAR

Triq Il-Profes Ġuże' Aquilina  
Il-Munxar MXR1012

### KUMITAT AMMINISTRATTIV IX-XLENDI

#### 1.00 Laqgħa Numru KA07.

1.01 Minuti tal-laqgħa ta' nhar is-Sibt, 8 t' Ottubru 2011, miżmuma fl-Uffiċċju Amministrattiv tal-Kunsill Lokali tal-Munxar.

1.02 Il-Kumitat iltaqa' fid-9.00 ta' filgħodu.

1.03 Preżenti għal din il-laqgħa:

Is-Sur Godwin Azzopardi - *Chairperson*.

Is-Sur Mark Anthony Busuttil - *Vċi-Chairperson*.

Is-Sinjorina Joselle Buttigieg - Membru.

Is-Sur Michele Fenech Adami - Membru.

Is-Sur Joseph Sultana - Sindku.

Is-Sur Anthony Grech - Segretarju Eżekuttiv.

Assenti kien hemm is-Sur Vincent Borg – Membru.

1.04 Il-Kumitat segwa l-Aġenda li ntbagħtet fl-1 t' Ottubru 2011.

1. Approvazzjoni tal-Minuti.
2. Ġbir tal-iskart domestiku għas-sena 2012.
3. Memo 90 (Inizjattivi Sportivi).
4. Memo 87 (Proġett Kreattiv).
5. Memo 65 (Skeda ta' attivitajiet għas-sajf).
6. Rendikont tal-proġetti mill-Kumitat.
7. Proġetti għax-Xlendi mill-Ministeru għal Ghawdex.
8. Rapport taċ-*Chairperson*.
9. Rapport tas-Sindku.
10. Rapport tas-Segretarju Eżekuttiv.
11. Mistoqsijiet mill-membri.
12. Materji oħra.

1.05 Ġew approvati l-Minuti tal-laqgħa KA/6-2011(02\_08\_2011).

#### 2.00 Ġbir tal-iskart domestiku għas-sena 2012.

2.01 Iċ-*Chairperson* informa lill-Kumitat li wara l-esperjenza ta' dan is-Sajf rigward ġbir ta' skart domestiku, nħasset il-ħtieġa li għas-sajf li ġej (Lulju, Awwissu u Settembru) il-ġbir fix-Xlendi jsir kuljum inkluż il-Ħdud. Kull nhar ta' Tlieta jsir ukoll il-ġbir ta' skart separat. Il-ġbir jibda fid-9.00 ta' filgħodu. Id-Dipartiment Eco-Gozo ser jgħin lil dawk il-Kumitati li jridu li jipprintjaw *sticker* bil-ħinijiet.

### **3.00 Memo 90 (Inizjattivi Sportivi).**

3.01 Id-Dipartiment għall-Gvern Lokali hareġ sejha għal Skema ta' Inizjattivi Sportivi fil-lokalitajiet. Gie deciz li l-Kumitat jerga' japplika għal mixjiet bħalma saru din is-sena kif ukoll għal *shallow dives* edukattivi.

### **4.00 Memo 87 (Proġett Kreattiv).**

4.01 Id-Dipartiment għall-Gvern Lokali hareġ sejha dwar skema ta' finanzjament ta' Proġetti Speċjali. Din l-iskema hi mmirata li tincentiva proġetti kreattivi fil-lokalitajiet. Din l-iskema ta' fondi tammonta għall-massimu ta' €25,000 lil kull Kunsill Lokali u ser tagħzel l-aħjar seba' proġetti biex dawn jinghataw għajnuna. lċ-*Chairperson* issuggerixxa li ssir funtana fil-baħar fil-Bajja tax-Xlendi. Din tkun tista' titneħha fix-Xitwa u terġa' titpogga fis-Sajf.

### **5.00 Memo 65 (Skeda ta' attivitajiet għas-sajf).**

5.01 Serje ta' attivitajiet ha jkunu mfassla madwar tradizzjonijiet popolari, fatti storiċi, kultura, arti u inizjattivi sportivi, marbutin max-Xlendi, flimkien ma' inizjattivi oħra ta' divertiment f' lokal turistiku.

Dan il-proġett jiffassal tul is-sena kollha minflok li l-fondi jintużaw għal attivita' waħda kbira.

L-esperjenza ta' hmistax-il xahar li ilu jiffunzjona l-Kumitat Amministrattiv tax-Xlendi wriet li fix-Xlendi jahdem u jintgħogob hafna l-kunċett li jiġu organizzati attivitajiet żgħar u medji mifruxa s-sena kollha. Fil-każ tax-Xitwa, l-attivitajiet ikunu l-Hdud filgħodu u wara nofsinhar.

Dan il-proġett għandu jinkludi wkoll Lulju, Awwissu u Settembru u dan hu gġustifikat peress li l-Xlendi hija lokalita' turistika prinċipali f' Ghawdex, fejn proprju l-parti l-kbira ta' l-attivitajiet għandhom isiru fl-istaġun turistiku. Bħala regola l-attivitajiet fis-Sajf ikunu nhar ta' Hamis (meqjusa gurnata batuta).

Dawn l-attivitajiet mhux ha jkunu ser itellfu udjenzi għal attivitajiet oħra f' Ghawdex, għax dejjem hemm numru ta' nies li xorta jkunu l-Xlendi. Peress li l-attivitajiet jiġu organizzati nhar ta' Hamis, lanqas itellfu l-attivitajiet li lokalitajiet oħra popolarment jorganizzaw fil-*weekends*. Dan iżda ma jeskludix li attivitajiet isiru wkoll fil-*weekend*. Din il-proposta hija ta' għajnuna finanzjarja soda, peress li preżentament, l-allokazzjoni kulturali / attivitajiet għax-Xlendi hi żgħira wisq.

### **6.00 Rendikont tal-proġetti mill-Kumitat.**

6.01 Il-Kumitat għadu kemm biddel il-Perit u issa qed jahdem bil-Perit William Lewis. Huwa qed jahdem fuq il-*Bill of Quantities* għat-*Tender* ta' Eco-Gozo, l-proposta ta' *Cantilever Footpath* u l-proġett li ser isir mill-fondi tal-UIF.

Il-Kumitat għadu qed jistenna minghand id-Dipartiment għall-Gvern Lokali dwar PPP ta' Toroq – Triq ir-Rumani u Triq il-Kavallieri.

### **7.00 Proġetti għax-Xlendi mill-Ministeru għal Ghawdex.**

7.01 Wara li l-Kumitat gie mistieden mill-Ministeru għal Ghawdex sabiex jara l-pjanti dwar xogħol ta' *upgrading* u *embellishment* fix-Xlendi kien hemm qbil li l-Kumitat jibgħat in-*no objection* għal xogħlijiet ta' *upgrading*.

## **8.00 Rapport taċ-Chairperson.**

8.01 Ma kellux x' jirrapporta ċ-Chairperson peress li l-punti diġa' semmihom waqt l-andament tal-laqgħa.

## **9.00 Rapport tas-Sindku.**

9.01 Is-Sindku ma kellux x' jirrapporta.

## **10.00 Rapport tas-Segretarju Eżekuttiv.**

10.01 Is-Segretarju Eżekuttiv informa lill-Kumitat li kien irċieva *e-mail* mingħand l-Għaqda Inħobbu l-Munxar u x-Xlendi. Din l-*e-mail* intbagħtet ukoll lill-Istabiliment Turistiċi tax-Xlendi. Peress li din l-Għaqda ser tingħata *grant* ta' €50,000 mill-iskema Eco-Gozo, ser jimbeda l-proġett 'Valorising (local) Heritage (of a typical Gozitan village and hamlet) to improve the Gozo Tourism Product'. Qed jiġi mħabbar li matul Settembru 2011 ser tinbeda l-kampanja ta' 10 ġimgħat ta' reklamar fuq l-istazzjon nazzjonali tat-TV.

10.02 Is-Segretarju Eżekuttiv informa lill-Kumitat li kien għadu qed ifittex il-kuntatti tas-sidien ta' *plots* mhux mibnija. Bħalissa jaf ta' tnejn biss u idealment hu li l-ittra tintbagħat lil kulhadd fl-istess hin.

## **11.00 Mistoqsijiet mill-membri.**

11.01 Ma kienx hemm mistoqsijiet mill-membri.

## **12.00 Materji oħra.**

12.01 Is-Segretarju Eżekuttiv irċieva talba mingħand sid ta' proprjeta' fi Triq ir-Rumani. Huwa qed jitlob li ssir laqgħa mill-Kumitat mar-residenti u sidien ta' proprjeta' fi Triq ir-Rumani sabiex jiġu diskussi affarijiet li hemm bżonn li jsiru qabel din it-triq tinkesa bit-tarmak, fosthom *culvert* għall-ilma. Għe deċiż li din il-laqgħa ssir hekk kif il-Kumitat jirċievi l-konferma mingħand id-Dipartiment għall-Gvern Lokali.

Il-laqgħa spicċat fil-11.00 ta' filgħodu u għe deċiż li dwar laqgħa oħra jiġi miftiehem aktar 'il quddiem.

**Godwin Azzopardi**  
**Chairperson.**

**Anthony Grech**  
**Segretarju Eżekuttiv.**